

# مخالفین سے عدم تعلق کے قرآنی احکام کا پس منظر

(بعض آیات کی تشریح و توضیح)

سید جلال الدین عمری

قرآن مجید پر جو اعتراضات کیے جاتے ہیں ان میں ایک اعتراض الفاظ اور عنوان بدل بدل کر یہ کیا جاتا ہے کہ وہ علاحدگی پسند ہے اور دوسرے مذاہب کے ماننے اور مخالفت نقطہ نظر رکھنے والوں سے قطع تعلق کا حکم دیتا ہے اور مسلمانوں کو ان سب افراد اور طبقات سے کاٹ کر رکھتا ہے جو اس سے اختلاف رکھتے ہیں، وہ ان سے کسی قسم کے روابط کا روادار نہیں ہے۔ وہ مخالفین کو برداشت نہیں کرتا اور ان کے خلاف مسلمانوں کو صفا آرا کرتا اور جہاد کے نام پر جنگ و قتال اور خون ریزی پر ابھارتا ہے۔ لیکن یہ اعتراض جتنا بھیانک ہے اتنا ہی بے بنیاد ہے، اس لیے کہ اسلام کی واضح تعلیمات اس کی صاف تردید کرتی ہیں وہ غیر مسلموں سے عام انسانی اور اخلاقی روابط سے کبھی منع نہیں کرتا۔ اس نے خاص حدود میں ان سے سماجی، معاشرتی اور معاشی تعلقات کی بھی اجازت دی ہے۔ ان حدود کی معقولیت سب کے نزدیک مسلم ہے کسی بااثر اور نظریاتی ملت کے لیے ان کی اہمیت سے انکار نہیں کیا جاسکتا۔

قرآن مجید کی جن آیات میں مخالفین سے تعلقات نہ رکھنے کا حکم دیا گیا ہے ان کا موقع و محل اور سیاق و سباق بالکل الگ ہے۔ اس کے نہ سمجھنے کی وجہ سے غلط فہمی کا امکان رہتا ہے اور اسے نظر انداز کرنے سے بے جا اعتراضات کا ایک سلسلہ چل پڑتا ہے۔ ان آیات کو سمجھنے کے لیے سب سے پہلے ان حالات کو سامنے رکھنا ہوگا جن میں وہ نازل ہوئیں۔

اسلامی تاریخ کے بالکل ابتدائی دور کی یاد ذہن میں ذرا تازہ کیئے جب کہ اس کی دعوت آہستہ آہستہ عام ہوتی گئی اور مدینہ میں ایک چھوٹی سی اسلامی ریاست وجود

میں آگئی اس واقعہ نے مخالفین کی صفوں میں اضطراب اور ہلچل پیدا کر دی اور مخالفت کی آندھی زیادہ شدت سے ہر طرف چلنے لگی۔ مشرکین اور یہود و نصاریٰ اپنے اختلافات کو بھول کر اسلام کے خلاف متحد ہو گئے، ہر طرح کی سازشوں کا ایک جال بچھا دیا گیا اور مسلسل حالت جنگ قائم کر دی گئی، اسلام اور مسلمانوں کو مٹانے کی جو بھی تدبیر کی جاسکتی تھی وہ بے دریغ اختیار کی جانے لگی۔

یہ کھلے دشمنوں کا حال تھا دوسری طرف منافقین جو مفادات کے غلام تھے، بظاہر اسلام کا دم بھرتے اور مسلمانوں سے اپنی خیر خواہی اور اخلاص و محبت کا اظہار کرتے تھے لیکن دل سے مخالفین کے ساتھ ملے ہوئے تھے۔ انھیں ان کا پورا تعاون حاصل تھا اور وہ ان کے دم ساز اور غم خوار بنے ہوئے تھے۔

ان حالات میں مسلمانوں کو اسلام پر ثبات قدمی کی ہدایت کی گئی، دین و ایمان کے تقاضے واضح کیے گئے اور بتایا گیا کہ جو لوگ اسلام کے دشمن ہیں اور اسے بیخ و بن سے اکھاڑ بھینکنا چاہتے ہیں ان سے انھیں دور رہنا چاہئے۔ ان سے رازدارانہ تعلقات اور ذہنی قربت و بیگانگت ایمان کے منافی ہے۔

منافقوں کے کردار سے بھی پردہ ہٹایا گیا اور مخلص مسلمانوں سے کہا گیا کہ وہ ان کی پس پردہ سازشوں سے ہوشیار رہیں۔ یہ مار آستیں کھلے دشمنوں سے زیادہ خطرناک ہیں اسلام کے ان کھلے اور چھپے دشمنوں سے تعلقات ایمان کے منافی بھی تھے اور خالص سیاسی نقطہ نظر سے بھی بے حد مہلک اور تباہ کن تھے۔ اس سے اسلامی ریاست سنگین خطرات سے دوچار ہو سکتی تھی۔ اس کا تحفظ ضروری تھا۔ دنیا کی کوئی بھی حکومت دشمن سے تعلقات قائم کرنے، اس سے رازدارانہ معاملات کرنے، اسے خفیہ معلومات فراہم کرنے اور بالواسطہ یا بلاواسطہ اس کی سازشوں میں شریک ہونے کی ہرگز اجازت نہیں دے سکتی۔ مسلمانوں کو اپنے ان مخالفین سے تعلق نہ رکھنے کا قرآن مجید کی جن آیات میں حکم دیا گیا ہے ان کے آگے پیچھے اور بعض اوقات ان ہی آیات میں اس کا پس منظر صاف موجود ہے۔ اس طرح کی چند آیات ضروری تشریح کے ساتھ یہاں پیش کی جا رہی ہیں۔

سورہ آل عمران میں ارشاد ہے۔

اسے ایمان والو اپنے لوگوں کے  
 سوا دوسروں کو رازدار نہ بناؤ۔ وہ تمہارے  
 بگاڑ میں تو باہمی نہیں کرتے ہیں۔ وہ اس  
 چیز سے خوش ہوتے ہیں جس سے تمہیں  
 تکلیف پہنچے۔ ان کے مونہ سے بعض  
 وعداوت ظاہر ہے اور جو کچھ ان کے  
 سینوں میں پوشیدہ ہے وہ اس کبھی  
 زیادہ ہے۔ ہم نے تمہیں اپنی آیات  
 کھول کر بیان کر دی ہیں اگر تم عقل سے  
 کام لو۔ دیکھو تم تو ان سے محبت کرتے  
 ہو اور وہ تم سے محبت نہیں کرتے  
 اور تم تمام آسمانی کتابوں پر بھی ایمان  
 رکھتے ہو۔ جب وہ تم سے ملتے ہیں تو  
 کہتے ہیں کہ ہم بھی ایمان لے  
 آئے اور جب تنہائی میں ہوتے ہیں  
 تو تمہارے خلاف غصہ سے انگلیاں  
 چبانے لگتے ہیں۔ ان سے کہو کہ مرو  
 اپنے غصہ سے۔ بے شک اللہ سینے  
 کی باتوں کو جاننے والا ہے۔ اگر تمہیں  
 کوئی بھلائی پہنچے تو انہیں تکلیف  
 ہوتی ہے اور اگر تمہیں تکلیف پہنچے  
 تو وہ خوش ہوتے ہیں۔ اگر تم صبر کرو  
 اور تقویٰ اختیار کرو تو ان کی کوئی چال  
 تمہیں کچھ نقصان نہیں پہنچائے گی۔  
 بے شک اللہ جو کچھ یہ کر رہے ہیں اسے

يَا أَيُّهَا الَّذِينَ آمَنُوا لَا  
 تَتَّخِذُوا بَطَانَةً مِّن دُونِكُمْ  
 لَا يَأْتُونَكُم بِآلَاءٍ وَدُّوا  
 مَا عَنِتُّمْ قَد بَدِئْتُ  
 لِبَعْضَاءٍ مِّنْ أَقْوَامِهِمْ  
 وَمَا تَحْفِي صُدُّرُهُمْ الْكَبِيرُ  
 قَدْ بَيَّنَّا لَكُمُ الْآيَاتِ  
 إِن كُنْتُمْ لَتَعْلَمُونَ هَاهُنَّ  
 أَوْلَاءٌ تَحِبُّونَهُمْ وَلَا  
 يُحِبُّونَكُمْ وَتَوَمَّنُونَ  
 يَا أَيُّهَا الَّذِينَ آمَنُوا  
 لَقَوْلِكُمْ وَالْوَالِئَاتُ  
 وَإِذَا حَلَّوْا عَصُوا عَلَيْكُمْ  
 الْأَنَامِلَ مِنَ الْغَيْظِ قُلْ  
 مُؤْتُوا أَعْيُنَكُمْ إِن  
 اللَّهُ عَلَيْكُمْ بِذَاتِ الصُّدُورِ  
 إِن تَمَسَّكُمْ حَسَنَةٌ  
 تَسُوهُمْ وَإِن تَصِيبْكُمْ  
 سَيِّئَةٌ يَفْرَحُوا بِهَا وَ  
 إِن تَصْبِرُوا وَتَتَّقُوا لَا  
 يَضُرُّكُمْ كَيْدُ هُمْ  
 شَيْئًا إِنَّ اللَّهَ بِمَا  
 يَعْمَلُونَ مُحِيطٌ

(آل عمران: ۱۱۸-۱۲۰)

احاطہ میں لیے ہوئے ہیں۔

ان آیات میں یہود کا ذکر ہے۔ منافقین پوری طرح ان کے ساتھ تھے۔ یہود کی آبادی مدینہ سے ملی ہوئی تھی، ان کے قبائل اس کے اطراف موجود تھے۔ مسلمانوں کے ان سے قدیم تعلقات چلے آ رہے تھے، دوستی اور ہمساگی تھی، کاروبار اور لین دین تھا، معاہدے تھے، اس وجہ سے بہت سے بچے اور سادہ دل مسلمان ان کی سازشوں کو محسوس نہیں کر رہے تھے، انھیں بدخواہ اور دشمن سمجھنا ان کے لیے مشکل ہو رہا تھا۔ منافقین خود مسلمانوں میں گھلے ملے تھے، ان سے ان کے خونی رشتے اور مختلف قسم کے سماجی اور معاشرتی تعلقات تھے۔ یہ منافقین مسلمانوں کے اندر بیٹھ کر یہود کا کردار ادا کر رہے تھے۔ قرآن نے ان دونوں کے ناپاک عزائم سے آگاہ کیا اور بتایا کہ ان کی عداوت اور مخالفت ڈھکی چھپی نہیں ہے۔ ان کے قول و فعل سے نمایاں ہے تمہاری کامیابی سے ان کے سینوں پر سانپ لوٹنے لگتے ہیں اور صدقات کے پہاڑ ان پر ٹوٹ پڑتے ہیں۔ تم کسی ناکامی سے دوچار ہوتے ہو تو ان کے گھروں میں مسرت کے شادیاں بچنے لگتے ہیں۔ ان اعداء دین سے ذہنی و قلبی وابستگی، انھیں خیر خواہ سمجھنا اور انھیں اپنا راز دار بنانا تمہارے لیے صحیح نہیں ہے۔ ان آیات میں پہلی آیت کا پس منظر حضرت عبداللہ بن عباسؓ اور ان کے شاگرد مجاہدان الفاظ میں بیان کرتے ہیں:-

نزلت فی قوم من	یہ آیت اہل ایمان میں سے بعض
المؤمنین کا تو ایصافون	ان لوگوں کے سلسلہ میں نازل ہوئی جو
المنافقین ویو اصلون بجالا	منافقین سے خلوص اور محبت اور یہود
من الیہود لما کان بینہم	کے بعض افراد سے قریبی تعلقات اس
من القرابۃ والصداقۃ	وجہ سے رکھتے تھے کہ ان کے درمیان
والحجوار والرضاع والحلف	قرابت اور دوستی تھی، ہم سائلگی تھی،
فہو اعن مباطنتہم	رضاعت اور حلیف ہونے کے روابط
	تھے۔ ان سے باطنی تعلقات سے

(یہاں) منع کیا گیا ہے۔

لہ ابن جوزی، زادالمسیر: ۴۶۷-۴۶۸، ابن جریر میں یہ روایت کسی قدر مختصر ہے۔ جامع البیان: ۴۰/۱-۲۸

ان آیات میں یہودی عداوت اور مخالفت کا ذکر ہے۔ نصاریٰ کا رویہ بھی فی الجملہ اس سے مختلف نہ تھا۔ مشرکین تو ان سب سے آگے تھے۔ ان سب نے مل کر حالات ہی ایسے پیدا کر دیئے تھے کہ مسلمانوں کو ان سے قریبی تعلقات قائم کرنے سے منع کرنا پڑا۔ چنانچہ ایک جگہ ارشاد ہے۔

يَا أَيُّهَا الَّذِينَ آمَنُوا لَا  
تَتَّخِذُوا الْيَهُودَ وَالنَّصَرَى  
أَوْلِيَاءَ مَبْغُضٌ إِلَيْكُمْ أَوْ لِيَاءُ بَعْضُهُمْ  
وَمَنْ يَتَوَلَّهُمْ مِنْكُمْ فَإِنَّهُ مِنْهُمْ  
إِنَّ اللَّهَ لَا يَهْدِي الْقَوْمَ الظَّالِمِينَ  
(المائدہ: ۵۱)

اے ایمان والو! یہود و نصاریٰ کو ولی نہ بناؤ۔ وہ آپس میں ایک دوسرے کے ولی ہیں۔ تم میں سے جو کوئی ان کو ولی بنائے تو وہ ان ہی میں سے ہے۔ بے شک اللہ ظالموں کو راہ ہدایت نہیں دکھاتا۔

اسی سلسلہ بیان میں آگے ارشاد ہے۔

يَا أَيُّهَا الَّذِينَ آمَنُوا لَا  
تَتَّخِذُوا الَّذِينَ اتَّخَذُوا  
دِينَكُمْ هُزُؤًا وَعِبَابًا مِنَ الَّذِينَ  
أُولُوا الْكِتَابِ مِنْ قَبْدِكُمْ  
وَالكُفَّارِ أَوْلِيَاءَ وَالْقَوْمِ الَّذِينَ  
إِنْ كُنْتُمْ مُؤْمِنِينَ ۚ وَإِذَا نَادَيْتُمْ  
إِلَى الصَّلَاةِ اتَّخَذُوا هُزُؤًا  
وَأُولُوا ذَلِكَ بِكُمْ قَوْمٌ لَا يَعْلَمُونَ  
(المائدہ: ۵۷، ۵۸)

اے ایمان والو، تم سے پہلے جن کو کتاب دی گئی تھی ان میں سے جن کو کولو نے تمہارے دین کو مذاق اور کھیل بنا رکھا ہے اور کافرین کو اپنا ولی اور دوست نہ بناؤ اور اللہ سے ڈرتے رہو اگر تم صاحب ایمان ہو۔ جب تم نماز کے لیے بلا تے ہو (اذان دیتے ہو) تو وہ اس کا مذاق اور کھیل بنا لیتے ہیں۔ اس کی وجہ یہ ہے کہ وہ عقل نہیں رکھتے۔

اس نازک ملی اور دینی صورت حال میں ایک کردار وہ تھا جو منافقین پیش کر رہے تھے اور دوسرا کردار غلص اہل ایمان کا تھا۔ قرآن مجید نے ان دونوں کی بھرپور تصویر کشی کی ہے۔ منافقین کے بارے میں بتایا کہ ان کے دل نور ایمان سے خالی ہیں، دین کا مذاق اڑانے میں انھیں کوئی تامل نہیں ہوتا۔ وہ تذبذب کا شکار اور یکسوئی سے محروم ہیں کسی مقصد کے لیے ایثار و قربانی کا تصور ان کے لیے گراں ہے۔ وہ چھوٹی سے چھوٹی آزمائش

کے لیے تیار نہیں ہیں۔ وہ تمہارے ساتھ نہیں تمہارے دشمنوں کے ساتھ ہیں۔ لیکن کسی بھی نازک موقع پر وہ ان کا بھی ساتھ چھوڑیں گے۔ منافقین کی یہ تصویر قرآن کے مختلف مقامات میں موجود ہے۔ یہاں سورہ نساء کی بعض آیات پیش کی جا رہی ہیں۔

بَشِّرِ الْمُنَافِقِينَ بِأَنَّ  
لَهُمْ عَذَابَ أَلِيمًا الَّذِيْنَ  
يَتَّخِذُونَ الْكَافِرِينَ أَوْلِيَاءَ  
مِنْ دُونِ الْمُؤْمِنِينَ أَتَبِعُونَ  
عِنْدَهُمْ الْعِزَّةَ فَإِنَّ الْعِزَّةَ  
لِلَّهِ جَمِيعًا وَقَدْ نَزَّلَ عَلَيْكُمْ  
فِي الْكِتَابِ أَنْ إِذَا سَمِعْتُمْ  
آيَاتِ اللَّهِ يُكْفَرُ بِهَا  
وَيُسْتَهْزَأُ بِهَا فَلَا تَعْبُدُوا  
مَعَهُمْ حَتَّىٰ يَخُوضُوا فِي  
حَدِيثِ عَيْرٍ ۗ إِنَّكُمْ  
إِذَا أَمْتَلْتُمْ إِنَّ اللَّهَ جَامِعُ  
الْمُنَافِقِينَ وَالْكَافِرِينَ  
فِي جَهَنَّمَ جَمِيعًا الَّذِيْنَ  
يَتَرَبَّصُونَ بِكُمْ فَإِنْ  
كَانَ لَكُمْ فِتْنَةٌ مِنَ اللَّهِ  
فَالْوَالِئُ أَأَلَمْ تَكُنْ مَعَكُمْ  
وَإِنْ كَانَ لِلْكَافِرِينَ  
نَصِيبٌ ۖ قَالُوا أَلَمْ  
نَسْتَحْوِذْ عَلَيْكُمْ وَنَمْنُقُكُمْ  
مِنَ الْمُؤْمِنِينَ ۖ فَا لِلَّهِ  
يُحْكَمُ بَيْنَكُمْ يَوْمَ ۞

منافقوں کو خوش خبری سنا دو کہ  
ان کے لیے دردناک عذاب ہے جو  
اہل ایمان کو چھوڑ کر کافروں کو اپنا رفیق  
بناتے ہیں۔ کیا وہ ان کے پاس عزت  
تلاش کرتے ہیں، عزت تو ساری اللہ  
کے ہاتھ میں ہے۔ اللہ تعالیٰ اس کتنا  
میں پہلے ہی تمہیں یہ ہدایت دے چکا  
ہے کہ جب تم سنو کہ اللہ کی آیات کا  
انکار ہو رہا ہے اور ان کا مذاق اڑا جا رہا  
ہے تو تم ان کے ساتھ نہ بیٹھو جب تک  
کہ وہ دوسری بات میں نہ لگ جائیں۔  
ورنہ تمہارا شمار بھی ان ہی میں ہوگا بے  
شک اللہ منافقین اور کفار کو جہنم میں  
ایک ساتھ جمع کرے گا۔ ان منافقین کا  
حال یہ ہے کہ وہ تمہارے بارے میں  
انتظار میں لگے ہوئے ہیں۔ اگر تمہیں اللہ  
کی طرف سے فتنہ و کامرانی حاصل ہو تو  
وہ کہیں گے کہ کیا ہم تمہارے ساتھ  
نہ تھے اور اگر کافروں کو اس کا کچھ حصہ  
ملے تو کہیں گے کہ کیا ہم نے تمہیں  
گھبر نہیں لیا تھا اور اہل ایمان سے پیارا  
نہیں تھا؟ اللہ قیامت کے روز ان

کے درمیان فیصلہ کرے گا اور اللہ ہرگز کافروں کو اہل ایمان پر غلبہ کی راہ نہیں دے گا۔ منافقین اللہ کو دھوکا دے رہے ہیں اور (حقیقت یہ ہے کہ) اللہ انہیں دھوکے میں ڈالے ہوئے ہے۔ جب وہ نماز کے لیے کھڑے ہوتے ہیں تو سستی اور بے دلی کے ساتھ لوگوں کو دکھانے کے لیے کھڑے ہوتے ہیں۔ اللہ کو بہت کم یاد کرتے ہیں۔ یہ (حق و باطل) کے درمیان تذبذب میں ہیں نہ اس طرف ہیں اور نہ اس طرف جسے اللہ تعالیٰ گمراہ کر دے اس کے لیے تم ہرگز کوئی راستہ نہیں پاسکتے۔

الْقِيَامَةَ وَلَنْ يَجْعَلَ  
اللَّهُ لِلْكَافِرِينَ عَلَى  
الْمُؤْمِنِينَ سَبِيلًا إِنَّ  
الْمُنَافِقِينَ يُخَدِّعُونَ  
اللَّهَ وَهُوَ خَادِعُهُمْ  
وَإِذَا قَامُوا إِلَى الصَّلَاةِ  
قَامُوا كَسَالَى يُرَاءُونَ  
النَّاسَ وَلَا يَذْكُرُونَ  
اللَّهَ إِلَّا قَلِيلًا هُم مُّذَبِّحِينَ  
بَيْنَ ذَلِكَ لَا إِلَى هُوَ لَا يَخِرُّ  
وَلَا إِلَى هُوَ لَا يَخِرُّ وَمَنْ  
يُضِلِلِ اللَّهُ فَلَنْ تَجِدَ لَهُ  
سَبِيلًا (النسار: ۱۳۸-۱۴۳)

منافقین میں سے بعض وہ بھی تھے جو اپنے مفادات کی خاطر دارالحرب میں رکے ہوئے تھے، دشمنوں سے ان کی ساز باز تھی، ان کا تعاون انہیں حاصل تھا، وہ ہجرت کے لیے جو اس وقت فرض ہو چکی تھی، آمادہ نہ تھے، اسلام سے ان کا رشتہ ٹوٹ چکا تھا، اسلامی ریاست پر کوئی خطرہ کی گھڑی آجائے تو وہ دشمنوں کی صف میں نظر آتے۔ قرآن نے ان سے بھی قطع تعلق کا اور ان کے خلاف وقت ضرورت تلوار اٹھانے کا حکم دیا۔ ارشاد ہے:-

فَمَا لَكُمْ فِي الْمُنَافِقِينَ  
فَعْتَنِينَ وَاللَّهُ أَرْكَسَهُمْ  
بِمَا كَسَبُوا ۗ أَتُرِيدُونَ  
أَنْ تَهْتَدُوا مَنَ أَضَلَّ اللَّهُ  
وَمَنْ يَضِلِلِ اللَّهُ فَلَنْ تَجِدَ  
لَهُ سَبِيلًا ۗ وَذُو لَوْ

تمہیں کیا ہو گیا ہے کہ منافقین کے بارے میں تمہارے دو گروہ بن گئے ہیں، حالانکہ ان کے ان اعمال کی وجہ سے جو انہوں نے کیے ہیں اللہ نے انہیں الٹا پھیر دیا ہے، کیا تم چاہتے ہو کہ جسے اللہ نے گمراہ

کر دیا اسے راہ دکھاؤ۔ جسے اللہ راہ سے بھٹکا دے اس کے لیے تم ہرگز کوئی راہ نہ پاؤ گے۔ وہ تو یہ چاہتے ہیں کہ تم بھی کافر ہو جاؤ جیسے وہ خود کافر ہیں اور پھر تم سب برابر ہو جاؤ ان کو اپنا دوست اور ولی نہ بناؤ جب تک کہ وہ اللہ کی راہ میں ہجرت کر کے (مہاجر) نہ آجائیں۔ اگر وہ روگردانی کریں تو انھیں پکڑو اور جہاں انھیں پاؤ مار ڈالو۔ انھیں اپنا ولی اور مددگار نہ بناؤ۔

تَكْفُرُونَ كَمَا كَفَرُوا  
فَتَكُونُونَ سَوْءًا فَلَا  
تَتَّخِذُوا مِنْهُمْ أَوْلِيَاءَ  
حَتَّىٰ يَهَاجِرُوا فِي سَبِيلِ  
اللَّهِ فَإِنْ تَوَلَّوْا فَخُذُوا  
وَأَقْتُلُوهُمْ حَيْثُ وَجَدْتُمُوهُمْ  
مَوْلَا تَتَّخِذُوا مِنْهُمْ  
وَأَوْلِيَاءَ وَلَا تَصِيْرُوا  
(النساء: ۸۸، ۸۹)

سورہ مجادلہ میں منافقین کا رویہ زیر بحث ہے کہ وہ اللہ کے دشمنوں سے تعلقات استوار کر رہے ہیں اور قسمیں کھا کھا کر اپنے ایمان کا ثبوت فراہم کرنا چاہتے ہیں۔ یہ کسی کے بھی مخلص نہیں ہیں جس مال و دولت کے لیے آج وہ اپنا دین و ایمان بیچ رہے کل وہ ان کے کچھ کام نہ آئے گا۔ شیطان ان کے سروں پر مسلط ہے اور یہ اسی کے گروہ کے افراد ہیں۔ اس کے بعد ان لوگوں کا کردار بیان ہوا ہے جو ایمان و اخلاص کی دولت سے مالا مال ہیں اور جن کے دلوں میں خدا اور آخرت کا خوف جاگزیں ہے کہ ان کے لیے یہ ممکن نہیں ہے کہ وہ ان لوگوں سے خفیہ یا علانیہ تعلقات رکھیں جو خدا کے دین سے برسرِ پیکار ہیں، چاہے وہ ان کے قریب ترین اعزہ اور خوئی رشتہ داری کیوں نہ ہوں۔ ان کا کردار وہی ہوگا اور وہی ہونا چاہئے جو کسی غیرت مند ملت اور اعلیٰ نصب العین کے حامل گروہ کا ہوتا ہے۔ اس کی تصویر کشی ان الفاظ میں کی گئی ہے۔

تم یہ نہ دیکھو گے کہ جن لوگوں کا اللہ اور یومِ آخر پر ایمان ہے وہ ان لوگوں سے مودت کے تعلقات رکھتے ہیں جو اللہ اور اس کے رسول کی مخالفت

لَا تَتَّخِذُ قَوْمًا يُوْمِنُونَ  
بِاللَّهِ وَالْيَوْمِ  
الْآخِرِ لِيُوَادُّوْا  
مَنْ حَادَّ اللَّهَ وَرَسُوْلَهُ  
وَلَوْ كَانُوْا اٰبَاءَهُمْ  
اَوْ



کرتے ہیں خواہ وہ ان کے باپ ہوں  
یا بھائی یا ان کے خاندان والے یہ  
وہ لوگ ہیں جن کے دلوں میں اللہ  
نے ایمان لکھ دیا ہے اور اپنی طرف  
سے ایک روح کے ذریعہ ان کی  
مدد کی ہے۔ وہ ان کو ایسی جنتوں  
میں داخل کرے گا جن کے نیچے نہیں  
بہتی ہوں گی وہ ان میں ہمیشہ رہیں گے۔  
اللہ ان سے راضی ہوا اور وہ ان سے  
راضی ہوئے۔ یہ اللہ کے گروہ کے  
لوگ ہیں یاد رکھو اللہ کے گروہ والے  
ہی کامیاب ہوں گے۔

أَبْنَاؤُهُمْ أَوْ إِخْوَانُهُمْ أَوْ  
عَسَائِرُ تَتَهُمْ أَوْلِيَاكَ كَتَبَ  
فِي قُلُوبِهِمُ الْإِيمَانَ وَ  
أَيَّدَهُمْ بِرُوحٍ مِّنْهُ وَ  
يُدْخِلُهُمْ جَنَّاتٍ تَجْرِي  
مِنْ تَحْتِهَا الْأَنْهَارُ خَالِدِينَ  
فِيهَا رَضِيَ اللَّهُ عَنْهُمْ وَرَضُوا  
عَنْهُ أَوْلِيَاكَ حَرْبُ اللَّهِ  
أَلَا إِنَّ حَرْبَ اللَّهِ هُمُ  
الْمُفْلِحُونَ ۝

(المجادلہ: ۲۲)

ایمان اور اخلاص کے باوجود اس بات کا امکان بہر حال ہے کہ دین کی  
محبت پر رشتوں ناطوں اور سماجی تعلقات کی محبت غالب آجائے اور آدمی کوئی  
ایسا قدم اٹھائے جس کے نتائج امت کے عمومی مفاد اور اسلامی ریاست کے لیے  
خطرناک ہوں۔ اسی طرح کی ایک فروگزاشت پر قرآن مجید نے تنبیہ کی اور دین و  
ایمان کے تقاضے واضح کئے۔ اس کی تھوڑی سی تفصیل یہ ہے۔

قریش مکہ نے اسلام اور مسلمانوں کے ساتھ ہر طرح کی زیادتیاں کیں،  
ہجرت مدینہ کے بعد بار بار جنگ مسلط کی، مسلمانوں نے عمر کا ارادہ کیا تو خدا  
کے گھر کعبۃ اللہ کی زیارت سے روکا۔ بالآخر صلح حدیبیہ ہوئی۔ اس میں دس سال  
کے لیے جنگ بندی کا معاہدہ ہوا۔ اسی معاہدہ کی ایک شق یہ تھی کہ جو قبیلہ جس  
فریق کا چاہے حلیف بن سکتا ہے۔ چنانچہ اس شق کے تحت بنو خزاعہ مسلمانوں کے  
اور بنو بکر قریش کے حلیف بنے۔ لیکن جلد ہی بنو بکر نے بنو خزاعہ پر یورش کر دی۔ قریش نے  
سہ پوری تفصیل کے لیے ملاحظہ ہو۔ ابن ہشام، سیرۃ النبیؐ: ۳۵۵/۳ سے آگے کے صفحات اور دیگر

کتب سیرت۔ ۲ معاہدہ صلح کے متن کے لیے ملاحظہ ہو۔ ابن ہشام: ۳۶۶/۳

ان کی اسلحہ اور افراد کے ذریعہ پشت پناہی کی اور معاہدہ کو توڑ کر نو خزاعہ کے ساتھ ظلم و زیادتی میں شریک ہو گئے۔ یہ بین الاقوامی ضابطہ کی صریح خلاف ورزی تھی۔ رسول اللہ صلی اللہ علیہ وسلم نے خاموشی سے جنگ کی تیاری شروع کر دی۔

تیاری کے اس مرحلہ میں حضرت حاطب بن ابی بلتعہ نے جن کے اخلاص میں کوئی شبہ نہیں کیا جاسکتا تھا اور جو بدری صحابی تھے خط کے ذریعہ مشرکین کو رسول اللہ صلی اللہ علیہ وسلم کی اس تیاری کی اطلاع دے دی۔ یہ خط ایک عورت لے جا رہی تھی، اس نے مدینہ سے تھوڑا ہی فاصلہ طے کیا تھا کہ وحی کے ذریعہ آپ کو اس کی خبر ہو گئی۔ آپ نے حضرت علیؓ اور بنی دگر صحابہ کو بھیج کر اس عورت سے یہ خط برآمد کر لیا جب حاطب بن ابی بلتعہ سے اس کے بارے میں دریافت کیا گیا تو انہوں نے خط کا اعتراف کیا اور عرض کیا کہ قریش سے میرا کوئی خونی رشتہ نہیں ہے۔ میری حیثیت ان کے حلیف کی ہے۔ جنگ کی صورت میں مہاجرین کو رشتہ دار نہیں ان کی وجہ سے ان کے اہل و عیال اور مال و اسباب کی حفاظت ہو جائے گی لیکن میرے بچوں اور عزیزوں کی کوئی حفاظت نہ ہو سکے گی، اس لیے میں نے سوچا کہ قریش کو اگر میں اس کی پہلے سے اطلاع دے دوں تو وہ میرے شکر گزار ہوں گے اور میرے متعلقین کا خیال رکھیں گے۔ ویسے مجھے یقین ہے کہ میری اس اطلاع سے کوئی فرق واقع ہونے والا نہیں ہے۔ قریش کی قوت بہر حال اب کی بار ختم ہو کر رہے گی۔ بہر حال یہ تھا میرا مقصد۔ میرے اندر کوئی تبدیلی نہیں آئی ہے۔ میں نے نہ تو کفر کا راستہ اختیار کیا ہے اور نہ مرتد ہوا ہوں۔ حضرت حاطب نے جو بات تھی ٹھیک ٹھیک بیان کر دی۔ رسول اللہ صلی اللہ علیہ وسلم نے ان کا عذر قبول فرمایا۔ اس موقع پر حسب ذیل آیات نازل ہوئیں:

سَلِّحُوا خِزَانَتَكُمْ لِلجِهَادِ، باب الجاسوس، نیز، کتاب المغازی، باب غزوه الفتح، الجزء مسلم کتاب الفضائل۔ باب من فضائل حاطب بن ابی بلتعہ، اہل بدر، اس سلسلہ کی مزید روایات کے لیے دیکھی جائے، ابن کثیر، تفسیر ۴/۳۲۱-۳۲۲، قرطبی، الجامع لاحکام القرآن: ۱۸/۵۰-۵۲، قرطبی وغیرہ میں بعض کم زور روایات کے حوالے سے اس خط کا مضمون بھی نقل ہوا ہے جو حضرت حاطب بن بلتعہ نے مشرکین قریش کو لکھا تھا۔

اے لوگو جو ایمان لائے ہو میرے اور  
اپنے دشمنوں کو اولیاء اور دوست نہ  
بناؤ۔ تم ان سے دوستی کا تعلق قائم کرتے  
ہو جب کہ وہ اس حق کا انکار کر چکے ہیں  
جو تمہارے پاس آیا ہے وہ اللہ کے  
رسول کو اور تمہیں اس بات پر نکالنے  
ہیں کہ تم اپنے رب اللہ پر ایمان رکھتے  
ہو۔ (اس طرح تعلق قائم کرنا صحیح نہیں  
ہے) اگر تم میرے راستہ میں جہاد اور  
میری رضا کی طلب میں نکلے ہو۔ تم ان  
کے پاس دوستی کا خفیہ پیغام بھیجتے ہو  
اور میں خوب جانتا ہوں جو تم چھپاتے  
اور جو تم ظاہر کرتے ہو۔ تم میں سے جو یہ  
کرے وہ سیدھے راستہ سے بھٹک  
گیا۔ ان کا حال یہ ہے کہ اگر وہ تمہیں  
پالیں تو تمہارے دشمن بن جائیں اور  
تمہارے خلاف اپنے ہاتھ اور زبان  
چلانے لگیں۔ وہ تو یہ چاہتے ہیں کہ  
تم بھی کفر کی راہ اختیار کرو۔ قیامت  
کے دن تمہاری رشتہ داروں اور تمہاری  
اولاد تمہارے کچھ کام نہ آئے گی۔ اللہ  
تمہارے درمیان جدائی ڈال دے گا۔  
جو کچھ تم کرتے ہو اللہ اسے دیکھ رہا ہے۔

يَا أَيُّهَا الَّذِينَ آمَنُوا لَا  
تَتَّخِذُوا عَدُوِّي وَعَدُوَّكُمْ  
أَوْلِيَاءَ تَلْقَوْنَ إِلَيْهِمْ  
بِالْمُؤَدَّةِ وَقَدْ كَفَرُوا  
بِمَا جَاءَكُمْ مِنَ  
الْحَقِّ يُخْرِجُونَ الرَّسُولَ  
وَآيَاتِكُمْ أَنْ تَأْمِنُوا  
بِاللَّهِ رَبِّكُمْ إِنْ كُنْتُمْ  
حَرَجْتُمْ جِهَادًا فِي  
سَبِيلِي وَابْتِغَاءَ مَرْضَاتِي  
تَسْرُونَ إِلَيْهِمْ بِالْمُؤَدَّةِ  
وَإِنَّا أَعْلَمُ بِمَا آخَفَيْتُمْ وَمَا  
أَعْلَنْتُمْ وَمَنْ يُفْعَلْ مِنْكُمْ  
فَقَدْ ضَلَّ سَوَاءَ السَّبِيلِ  
إِنْ يَتَّقُوا لَمْ يَكُنُوا لَكُمْ  
عَدَاءً وَيَبْسُطُوا إِلَيْكُمْ  
أَيْدِيَهُمْ وَالسِّنَنَهُمُ بِالسُّرِّ  
وَوَدُّوا لَوْ كَفَرُوا ۝  
لَنْ نَنْفُظَكُمْ أَرْحَامَكُمْ  
وَلَا أَوْلَادَكُمْ ذِي يَوْمِ  
الْقِيَامَةِ ۝ يَفْصِلُ بَيْنَكُمْ  
وَاللَّهُ بِمَا تَعْمَلُونَ لَبِظِيرٌ  
(الممتحنہ: ۱-۳)

ان آیات میں اہل ایمان سے خطاب ہے کہ تم نے اللہ کی رضا جوئی  
میں اور اس کی راہ میں جان و مال لٹانے کے جذبہ سے اپنا گھر بار چھوڑا اور ہجرت

کی، پھر تم ان لوگوں کو کیسے اپنا ولی اور دوست بنا سکتے ہو جنہوں نے اللہ کے رسول کو اور خود تمہیں محض اس وجہ سے مکہ کی سرزمین پر رہنے نہیں دیا کہ تم اللہ واحد کا نام لیتے ہو اور اس کے دین کی دعوت دے رہے ہو۔ آج بھی ان کی تلوا میں نیام سے باہر اور تمہارے خون کی پیاسی ہیں وہ صرف موقع کی تاک میں ہیں۔ ان کی زبانیں آگ اگل رہی ہیں۔ جب اور جتنی اذیت تمہیں پہنچا سکتے ہیں پہنچا رہے ہیں۔ ان کی خواہش اور کوشش ہے کہ تمہیں عبادت و اطاعت کی راہ سے پھیر کر معصیت کی راہ پر ڈال دیں۔ اس طرح کے دشمنوں سے تم خفیہ تعلقات قائم کر رہے ہو اور حکومت کے راز ان پر کھول رہے ہو۔ تمہیں یہ حقیقت فراموش نہیں کرنی چاہئے کہ اللہ سے کوئی بات چھپی نہیں رہ سکتی۔ ظاہر و باطن سب کچھ اس کے لیے عیاں ہے۔ تم نے یہ اقدام مال و اثاثا اور خویش و اقارب کی محبت میں کیا ہے۔ حالانکہ قیامت میں یہ رشتے ناطے بکھر جائیں گے اور یہ وابستگیاں ختم ہو جائیں گی۔ وہاں تو صرف اللہ سے تعلق اور محبت ہی کام آئے گی۔

سورہ توبہ جہاد کی سورہ ہے۔ اس میں مشرکین کی عہد شکنی اور ان حالات کا جن میں جہاد کا حکم دیا گیا تفصیل سے ذکر ہے۔ جہاد کے جواز کا ذکر کرتے ہوئے فرمایا:-

”ان لوگوں کے ساتھ عہد و پیمان کیسے باقی رہ سکتا ہے جو اگر تم

پر غلبہ پا جائیں تو تمہارے سلسلہ میں نہ کسی رشتہ اور قربت کا خیال کریں

اور نہ عہد و پیمان کا۔ وہ تو اپنی زبان سے تمہیں خوش کر رہے ہیں جب

کہ ان کے دل اس کے خلاف ہیں۔ ان میں سے بیشتر پیکر دار ہیں۔

انہوں نے اللہ تعالیٰ کی آیات کے عوض دنیا کی تھوڑی سی پونجی

خریدی ہے۔ اللہ کے راستہ سے لوگوں کو روک رہے ہیں۔ حالانکہ

بہت برا ہے جو وہ کر رہے ہیں۔ وہ کسی مؤمن کے سلسلہ میں نہ رشتہ کا

سلہ ان آیات کے بعد کہا گیا ہے کہ جو لوگ تم سے دین کی وجہ سے برسرِ پیکار نہیں ہیں اور جنہوں نے تمہیں تمہارے گھروں سے بے دخل نہیں کیا، ان کا معاملہ مختلف ہے۔ ان کے ساتھ حسن سلوک اور عدل و انصاف اور احسان کے رویہ سے تمہیں منع نہیں کیا گیا ہے (آیت نمبر ۹۰، ۹۱) اس پر تفصیلی بحث آگے آرہی ہے۔

خیال کرتے ہیں اور نہ عہد و پیمان کا۔ وہی (ہر معاملہ میں) زیادتی کرنے والے ہیں۔ اگر وہ (اپنی حرکتوں کو چھوڑ کر) ایمان لے آئیں، نماز قائم کریں اور زکوٰۃ دیں تو وہ تمہارے دینی بھائی ہوں گے (ان سے جنگ ختم ہو جائے گی) ہم جانتے والوں کے لیے آیتیں کھول کر بیان کرتے ہیں۔ لیکن اگر وہ عہد و پیمان کرنے کے بعد اپنی قسموں کو توڑ دیں اور تمہارے دین میں طعن زنی کریں تو ان ائمہ کفر سے جنگ کرو۔ ان کے عہد و پیمان کا کوئی اعتبار نہیں ہے۔ اس طرح ہو سکتا ہے کہ وہ اپنی حرکتوں سے باز آجائیں۔ کیا تم ان لوگوں سے جنگ نہیں کرو گے جنہوں نے عہد توڑے اور رسول کے اخراج کا فیصلہ کیا۔ انہوں نے ہی (عہد شکنی کر کے) پہلے جنگ چھیڑی ہے۔ کیا تم ان سے ڈرتے ہو حالانکہ اللہ تعالیٰ اس کا زیادہ حق دار ہے کہ اس سے ڈرو اگر تم مومن ہو۔ (آیت ۸-۱۳)

ان حالات میں دشمن کی سرکوبی کی ضرورت تھی۔ اس راہ میں رشتوں، ناٹوں، مادی علاقے اور دنیوی مفادات کا رکاوٹ بننا ملی اور سیاسی موت کے ہم معنی تھا اس لیے ارشاد ہوا:-

اے ایمان والو اپنے باپوں اور	يَا أَيُّهَا الَّذِينَ آمَنُوا
اپنے بھائیوں کو بھی اولیاء اور دوست	لَا تَتَّخِذُوا آبَاءَكُمْ وَ
نہ بناؤ اگر وہ ایمان کے مقابل میں کفر کو	أَحْوَاءَكُمْ أَوْلِيَاءَ إِنِ اسْتَعْبَرُوا
پسند کرتے ہوں۔ تم میں سے جو ان کو	الْكُفْرَ عَلَى الْإِيمَانِ ط وَمَنْ
دینی بنائیں گے وہی ظالم ہیں۔ اے پیغمبر	يَتَوَلَّوْكُمْ مِّنْكُمْ فَأُولَٰئِكَ
ان سے کہہ دو کہ اگر تمہارے باپ اور	هُمُ الظَّالِمُونَ ۚ قُلْ إِنَّ
تمہارے بیٹے اور تمہارے بھائی اور	كَانَ آبَاءَكُمْ وَأَبْنَاؤُكُمْ
تمہاری بیویاں اور تمہارے خاندان	وَإِحْوَاءَكُمْ وَأَزْوَاجَكُمْ
اور تمہارے مال جو تم نے کمائے ہیں اور	وَعَسْتِيرَتِكُمْ وَأَمْوَالٌ
تجارت جس کے اندر پڑ جانے سے تم	اِقْتَرَفْتُمُوهَا وَتِجَارَةٌ
ڈرتے ہو اور مکانات جنہیں تم پسند	تَحْسَبُونَ كَسَادَهَا وَمَسْكِنٌ

تَوَصَّوْنَهَا أَحَبَّ إِلَيْكُمْ  
 مِنَ اللَّهِ وَرَسُولِهِ وَجِهَادٍ  
 فِي سَبِيلِهِ فَتَرَبَّصُوا حَتَّىٰ  
 يَأْتِيَ اللَّهُ بِأَمْرٍ ۖ وَاللَّهُ لَا  
 يَهْدِي الْقَوْمَ الْفَاسِقِينَ ٥ (توبہ: ۳۹)

کرتے ہو اگر یہ سب تمہیں اللہ اور اس کے  
 رسول سے اور اس کے راستہ میں جہاد  
 سے زیادہ محبوب ہیں تو انتظار کرو  
 یہاں تک کہ اللہ اپنا فیصلہ نافذ کرے  
 اور اللہ فاسقوں کو راہ ہدایت نہیں دکھاتا۔

قرآن مجید کے ان بیانات سے ان سنگین حالات کا اندازہ کیا جاسکتا ہے  
 جو مشرکین، یہود و نصاریٰ اور منافقین نے مل کر پیدا کر دئے تھے۔ مسلمان پوری طرح  
 حالت جنگ سے گزر رہے تھے، عہد و پیمانہ توڑے جا رہے تھے، سازشیں  
 جاری تھیں، خطرات کے بادل ریاست پر منڈلا رہے تھے بلکہ ہر طرف سے دشمن  
 کی یلغار تھی اور امن کی کوئی صورت نہیں رہ گئی تھی۔ اس صورت حال میں کسی فرد کملت  
 اور ریاست کی حریف طاقتوں سے محبت کا رشتہ استوار کرنا اور خفیہ تعلقات رکھنا  
 غداروں اور بغاوت سمجھا جاتا ہے۔ دنیا کی کوئی قوم اس کی اجازت نہیں دیتی۔ پھر  
 اسلام سے اس کی توقع کیسے کی جاسکتی ہے کہ وہ ملی اور ملکی حالات سے آنکھیں  
 بند کر کے اپنے ماننے والوں کو دشمن کی سازشوں کا شکار اور اس کی تقویت کا باعث  
 بننے کی اجازت دے گا اور ریاست کو خطرہ میں ڈالے گا۔ اسے بیک وقت بیرونی  
 دشمنوں کا بھی اور اندرونی دشمنوں کا بھی سامنا تھا اس نے ان دونوں ہی سے ہوشیار  
 رہنے کی ہدایت کی، حکم تھا اور صحیح اور بروقت حکم تھا کہ مشرکین اور یہود و نصاریٰ کے  
 ساتھ منافقوں سے بھی تعلقات نہ رکھے جائیں۔ اس پر اعتراض وہی شخص کر سکتا ہے جو  
 سیاسی پیچیدگیوں سے ناواقف ہے۔ یہ تعلقات ملکی یا سیاسی نقطہ نظر سے نہیں  
 دین و ایمان کے پہلو سے بھی تباہ کن ہیں۔ آدمی اگر ان لوگوں سے تعلقات رکھے جن  
 کی دین سے عداوت و نفرت بالکل کھلی ہوئی ہے، جو اس کے خلاف برسر پیکار ہیں  
 اور اسے سب سے اٹھا دھینکنا چاہتے ہیں تو اس کا ایمان سلامت نہیں رہ سکتا،  
 کسی نہ کسی مرحلہ میں اس کے قدم ضرور ڈگمگائیں گے۔ منافقین سے دوری اور علیحدگی  
 اس لیے ضروری تھی کہ جب بھی کوئی نازک گھڑی پیش آتی خدا اور رسول پر عدم اعتماد کا  
 اظہار ان کا وظیفہ بن چکا تھا۔ ان کی پوری کوششیں ہوتی کہ معاشرہ میں ریب و تذبذب کی

فضا پیدا کر دیں اور مسلمان ایمان و یقین کی دولت سے محروم ہو جائیں۔ ان کی بے یقینی چھوٹ کی بیماری کی طرح پھیل سکتی تھی۔ قرآنی تنبیہات نے اس سے محفوظ رکھا۔

اب آئیے یہ دیکھیں کہ ان حالات میں کیا بر قسم کے تعلقات سے منع کیا گیا ہے یا مانعت خاص قسم کے تعلقات کی ہے؟ اس کے لیے زیر بحث آیتوں کے ان الفاظ پر غور کرنا ہو گا جن سے اس مانعت کی نوعیت ظاہر ہوتی ہے۔ ان میں ایک لفظ 'بطانہ' ہے۔ (آل عمران: ۱۱۸)

'بطانہ' کا مادہ بطن ہے۔ جوہری کی صحاح میں ہے کہ 'بطانۃ الثوب' کپڑے کے اندرونی حصہ کو کہا جاتا ہے۔ اس کی ضد ہے 'ظہارۃ الثوب' اس کے معنی ہیں کپڑے کا بیرونی حصہ۔ آدمی کے خاص لوگوں کو جن پر وہ اعتماد کرتا ہے 'بطانۃ الرجل' کہا جاتا ہے۔

امام راغب فرماتے ہیں:-

'بطانۃ' کا لفظ 'ظہارہ' کا ضد ہے۔

البطانۃ خلاف الظہارۃ

یہ مستعار لیا جاتا ہے اس شخص کے لیے

..... وتستعار البطانۃ لمن

جسے تم اپنے پوشیدہ امور کے اظہار

تختصہ بالاطلاع علی باطن

کے لیے خاص کر لیتے ہو۔

امرئک یہ

ہمارے ایک قدیم ترین مفسر علامہ ابن جریر طبری نے اس کی تشریح اس طرح کی ہے۔

آدمی کے خاص دوست کو بطور

انما جعل البطانۃ مثلاً

مثال بطانہ قرار دیا گیا ہے اس میں

لخلیل الرجل فشبہہ

اسے ان کپڑوں سے تشبیہ دی گئی

یما ولی بطنہ من ثیابہ

ہے جو آدمی کے جسم سے لگے رہتے ہیں۔

لحلولہ منہ فی اطلامہ

اس لیے کہ اس طرح کا دوست آدمی

علی اسرارہ وما یطویہ

لہ ابونصر اسماعیل بن حماد الجوهری، تاج اللغۃ و صحاح العربیہ: ۲/۳۵۷۔

لہ راغب، مفردات القرآن۔

عن ابا عبدہ وکثیر  
من اقاربہ محل ما  
ولی جسدہ من  
شیابہ لہ

کے اسرار و رموز سے اور ان چیزوں  
سے جنہیں وہ غیروں سے اور بہت سے  
اپنے عزیزوں سے بھی پوشیدہ رکھتا ہے،  
ہے، واقف ہوتا ہے۔ اسے وہ مقام  
حاصل ہوتا ہے جو مقام آدمی کے ان  
پڑوں کا ہوتا ہے جو اس کے جسم سے لگے  
ہوئے ہیں۔

ان میں سے بعض آیتوں میں دشمنوں کو اولیاء بنانے سے منع کیا گیا ہے۔  
(مائدہ: ۵۱، ۵۷۔ نساء: ۸۸، ۸۹، ۱۳۸ وغیرہ) 'اولیاء' ولی کی جمع ہے۔ اس میں انتہائی  
قرابت، نصرت و حمایت اور حکم رانی و سرپرستی کا تصور پایا جاتا ہے۔  
اسی مادہ سے 'مولیٰ' کا لفظ نکلا ہے۔ اس کے متعدد استعمالات ہیں 'رب'  
مالک، سردار، منعم و محسن، غلام آزاد کرنے والا، مدد کرنے والا، محبت کرنے والا،  
تابع داری کرنے والا، پڑوسی، چچا زاد بھائی، حلیف، جس سے عہد و پیمانہ ہو،  
قرابت دار (داد) غلام، آزاد کردہ غلام، جس پر احسان کیا جائے۔ علامہ ابن اثیر فرماتے  
ہیں کہ حدیث میں ان میں سے بیشتر استعمالات موجود ہیں۔ سیاق و سباق سے ان کا مفہوم  
متعین ہوتا ہے۔

ان الفاظ پر غور کرنے سے معلوم ہوتا ہے کہ اسلام نے اعداء دین سے قلبی تعلق  
رکھنے اور انہیں اپنا ہمدرد، سرپرست اور مددگار بنانے سے منع کیا ہے۔ وہ نہیں چاہتا  
کہ اس کے ملنے والے مخالفین سے جڑے رہیں، جو لوگ ان کی جڑ کاٹنے میں نکلے  
ہوئے ہیں ان سے وہ قریب ہوتے چلے جائیں، انہیں وہ اپنا مخلص اور خیر خواہ تصور  
کریں، ان سے عزیزوں اور رشتہ داروں کی طرح ان کے تعلقات ہوں، ان کو ہمدرد

۱۳۸/۷

۱۳۸/۷

۲۳۱/۲

۲۶۰



اور یہی خواہ سمجھ کر خفیہ امور مملکت بھی ان پر کھول دیں۔ اسلام کی اس ہدایت پر کوئی اعتراض نہیں کیا جاسکتا، اس لیے کہ اس طرح کے تعلقات کا کوئی اخلاقی اور قانونی جواز نہیں ہے۔ اس سے ہٹ کر جہاں تک عام انسانی ہمدردی، حسن سلوک اور ان کے دکھ درد میں کام آنے کا تعلق ہے اس سے ان آیات میں منع نہیں کیا گیا ہے۔

اسی ذیل میں ”موڈت“ سے بھی منع کیا گیا ہے (الممتحیہ: ۱) علامہ حازن کہتے ہیں۔

فان قلت قد اجمعت	اگر تم یہ سوال کرو کہ امت کا اس پر
الامۃ علیٰ انہ تجوز	اجماع ہے کہ کفار کے ساتھ میل جول
مخالطتہم ومعاملتہم	رکھنا، معاملات کرنا اور معاشرتی
ومعاشرتہم فما	تعلقات رکھنا جائز ہے تو یہ وہ کون سی
ہذہ المودۃ المحظورۃ	موڈت ہے جس سے منع کیا گیا ہے
قلت المودۃ المحظورۃ	تو اس کا جواب یہ ہے کہ جس موڈت
ہی مناصحتہم و ارادۃ	سے منع کیا گیا ہے وہ یہ ہے کہ ان کے
الخیر لہم دینا و دینا	کفر کے باوجود ان کے ساتھ دین و دنیا
مع کفرہم فاما ماسوی	کے پہلو سے اخلاص اور خیر خواہی کا رویہ
ذالک فلا حظ فیہ	اختیار کرنا۔ اس کے علاوہ دوسرے تمام
	معاملات میں ان سے موالات ممنوع نہیں ہے۔

اس کا مطلب یہ ہے کہ یہ کوئی اختلافی مسئلہ نہیں ہے کہ کفار سے تعلقات رکھے جائیں یا نہ رکھے جائیں۔ ان سے ہر طرح کے تعلقات رکھے جاسکتے ہیں البتہ ایک مسلمان دل سے یہ نہیں چاہ سکتا اور ایسا رویہ نہیں اختیار کر سکتا جس سے ان کے کفر و شرک کی تائید ہو، اس لیے کہ ان کے ساتھ اخلاص و خیر خواہی کا تقاضا یہ ہے کہ انھیں راہ حق دکھائی جائے اور اسلام کی صداقت ان پر واضح کی جائے۔